
Shri Bhadradi Rama Sharanagati

श्री भद्रादीराम शरणागतिः

Document Information



Text title : Shri Bhadradi Rama Sharanagati

File name : bhadrAdIrAmasharaNAGatiH.itx

Category : raama

Location : doc_raama

Latest update : April 28, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

శ్రీ భద్రాద్రిరామ శరణాగతిః



శ్రీమత్ప్రయోరుహసుధాకలశాతపత్ర
మత్యస్యధ్వజాఙ్కుశధరాదిమహార్షచిహ్నామ్ ।
పద్మప్రవాలమణివిద్రుమమఙ్గుళశోభౌ
భద్రాద్రిరామచరణౌ శరణం ప్రపద్యే ॥ ౧॥

వామాఙ్కుహస్తధృతభూమిసుతారథాఙ్గు
సఙ్ఖాశుగప్రణయిసవ్యకరాఽబ్జనేత్ర ।
పార్శ్వస్థచాపధరలక్ష్మణ తావకీనౌ
భద్రాద్రిరామచరణౌ శరణం ప్రపద్యే ॥ ౨॥

ఫుల్లారవిన్దరుచిరా వనిశం లసన్తౌ
సంవర్తికాలిసమతాలలితాఙ్గులీకౌ ।
తత్సూతమౌక్తికఫలాయితసన్నిభౌ తే
భద్రాద్రిరామచరణౌ శరణం ప్రపద్యే ॥ ౩॥

భక్త్యర్పితస్ఫురదుదారసరోరుహాలీ
సమ్యగ్విలగ్నమకరన్దలవాభిశఙ్కామ్ ।
పాదాఙ్గులీనఖమిషాత్ పరికల్పయన్తౌ
భద్రాద్రిరామచరణౌ శరణం ప్రపద్యే ॥ ౪॥

ముక్తావలీ లసతి విష్ణుపదే తవేతి
వేదః ప్రబోధయతి తాం నఖరాలిరఙ్గాత్ ।
ప్రత్యక్షతః ప్రకటనేన తతోఽదికౌ తే
భద్రాద్రిరామచరణౌ శరణం ప్రపద్యే ॥ ౫॥

నీహారబిన్దుదలశోభితనాలపద్మే
భాస్వన్నఖాఙ్గులిసుజఙ్ఘతయా విజిత్య ।
విధ్యర్చితై రివ సుమైర్విహితాట్టహాసౌ
భద్రాద్రిరామచరణౌ శరణం ప్రపద్యే ॥ ౬॥

పూర్ణః కలఙ్కరహితో విధు రాననాత్మ
 సూర్యప్రభాఽభిభవముక్తమతి ప్రసన్నామ్ ।
 తారావలీ మివ నఖావలీ మావహస్తా
 భద్రాద్రిరామచరణౌ శరణం ప్రపద్యే ॥ ౭ ॥

శ్రుత్యఙ్గాకచభరాన్తరరాజమాన
 సిన్ధూరరేణుమిలనా దివ భక్తాహృత్సు ।
 వాసాతిరేకవశతః కిల జాతరాగౌ
 భద్రాద్రిరామచరణౌ శరణం ప్రపద్యే ॥ ౮ ॥

కోటీరకోటిఘటనా దివ దేవతానాం
 కోపాదివామ్బురుహవిద్రుమపల్లవేషు ।
 భక్తాలివైరికలనా దతిమాత్రరక్తౌ
 భద్రాద్రిరామచరణౌ శరణం ప్రపద్యే ॥ ౯ ॥

భేదోఽస్తి నైవ ఖలు దారుశిలాదికానాం
 ఆలోచ్య చైవ మఖిలాకరచూర్ణభాజౌ ।
 సంజాలితౌ సుమనసా తరిజీవినా తే
 భద్రాద్రిరామచరణౌ శరణం ప్రపద్యే ॥ ౧౦ ॥

ధ్యానైకనిఘ్నమునిమానసవాసకాలే
 సక్తానురాగయుతసత్యగుణైకశఙ్కామ్ ।
 భక్తావలేర్నఖరుచా పరికల్పయన్తౌ
 భద్రాద్రిరామచరణౌ శరణం ప్రపద్యే ॥ ౧౧ ॥

ఉన్మార్గకర్షమునిమానసవారణానాం
 శబ్దాదిభోగమదవారిమలీమసానామ్ ।
 ఆలాసపాదదృఢతాకరకీలగుల్ఫౌ
 భద్రాద్రిరామచరణౌ శరణం ప్రపద్యే ॥ ౧౨ ॥

మాయామృగార్థ మవనీతనయానియోగాత్
 ఆయాసపూర్వ మటవీతటదూరచారాత్ ।
 ఆరక్తకోకనదకోమలకాన్తిభాజౌ
 భద్రాద్రిరామచరణౌ శరణం ప్రపద్యే ॥ ౧౩ ॥

భూమీసుతాకరతతోదరరాజమాన
 కాశ్మీరకాన్తిమిలనా దివ రాగవన్తౌ ।

భక్తైఃపురక్షణకలాతివిచక్షణౌ తే

భద్రాద్రీరామచరణౌ శరణం ప్రపద్యే ॥ ౧౪ ॥

పాథోధిజన్మపరికల్పితపాద్యధారౌ

ఫాలాక్షమూర్ధధ౯తపావనతీర్థహేతూ ।

పాషాణ మేణనయనావిభవం నయన్తౌ

భద్రాద్రీరామచరణౌ శరణం ప్రపద్యే ॥ ౧౫ ॥

శ్రీ వేఙ్కటార్యపదపఙ్కజనేవకేన

శ్రీ శ్రీనివాస చరమావధికిఙ్క రేణ ।

ప్రోక్తా ప్రపత్తివినుతిం పఠతాం జనానాం

భద్రాద్రీరాడ్డిశతు భద్ర మనిద్రమేవ ॥ ౧౬ ॥

ఇతి శ్రీ భద్రాద్రీరామ శరణాగతిః సమాప్తా ।

Shri Bhadradri Rama Sharanagati

pdf was typeset on May 31, 2020

Please send corrections to sanskrit@cheerful.com

